

भारत सरकार
नागर विमानन मंत्रालय
लोक सभा
लिखित प्रश्न संख्या : 3356
गुरुवार, 20 मार्च, 2025/29 फाल्गुन, 1946 (शक) को दिया जाने वाला उत्तर
कोलकाता से जेद्दा के लिए सीधी उड़ानें

3356. श्री यूसुफ पठान:

क्या नागर विमानन मंत्री यह बताने की कृपा करेंगे कि:

(क) क्या यह सच है कि कोलकाता से सऊदी अरब के जेद्दा के लिए कोई सीधी उड़ान नहीं है और यदि हां, तो तत्संबंधी ब्यौरा क्या है;

(ख) क्या सरकार को इस बात की जानकारी है कि बड़ी संख्या में लोग तीर्थयात्रा के लिए कोलकाता से जेद्दा की यात्रा करते हैं और यदि हां, तो तत्संबंधी ब्यौरा क्या है;

(ग) क्या सरकार को कोलकाता से जेद्दा के लिए सीधी उड़ान शुरू करने का विचार है; और

(घ) यदि हां, तो तत्संबंधी ब्यौरा क्या है और इसे कब तक शुरू किए जाने की संभावना है और यदि नहीं, तो इसके क्या कारण हैं?

उत्तर

नागर विमानन मंत्रालय में राज्य मंत्री (श्री मुरलीधर मोहोले)

(क) से (घ): वर्तमान में, कोलकाता और जेद्दा (सऊदी अरब) के बीच कोई भी सीधी उड़ान परिचालन नहीं है।

एयरलाइनों का अंतर्राष्ट्रीय परिचालन भारत और संबंधित देश के बीच द्विपक्षीय हवाई सेवा समझौते (एएसए) द्वारा नियंत्रित होता है। एएसए के अनुसार, भारतीय नामित वाहक परस्पर सहमत क्षमता सीमा के अनुसार कोलकाता सहित विदेशी गंतव्यों के लिए किसी भी स्थान के लिए/स्थान से परिचालन करने के लिए स्वतंत्र हैं, जबकि कोई भी नामित विदेशी एयरलाइन भारत में किसी स्थान के लिए/स्थान से परिचालन कर सकती है, यदि उसे एएसए में प्वाइंट ऑफ कॉल के रूप में नामित किया गया हो। भारत में किसी भी स्थान से सीधी अंतर्राष्ट्रीय उड़ानें आरंभ करना, यात्री मांग, स्लॉट की उपलब्धता, मार्ग की आर्थिक व्यवहार्यता और अन्य संबद्ध कारकों के आधार पर अनुसूचित एयरलाइनों का सम्पूर्ण रूप से व्यावसायिक निर्णय है।
